

19 mánaðir síðani lögmaður staðfesti ríkislógartilmælini

– Kann Føroya lögmaður greiða Løgtinginum frá, hví tey ríkislógartilmæli, sum lögmaður staðfesti 28. januar 1998, við tilmæli um at seta ymsar kirkjulógir í gildi 1. januar 1999, enn ikki eru útinn. Tað vil Sámal Petur í Grund hava at vita frá lögmanni

ÓLAVUR Í BEITI

I viðmerkingunum til fyrispurningum til lögmann, sigur Sámal Petur í Grund, at fyrst í nitiárunum bleiv arbeiði við at dagføra kirkjuloggávurnar sett í verk. Stórt arbeiði bleiv lagt í at nútímansgera loggávuna, og vóru nógv fólk í politisku og kirkjuligu umsitingsi upptikin av hesum arbeiði, sum kirkjulógir myndugleikar í Føroyum sóu fram til.

– Tað eydnaðist í tingsetuni 1997 at fáa 7 ríkislógartilmæli samtykt hesum viðvíkjandi, og 28. januar 1998 staðfesti lögmaður hesi ríkislógartilmæli við tilmæli um at seta kirkjulógirnar í gildi 1. januar 1999.

– 1. januar 1999 upprann, og einki røktist fyrri, at landsstýrismaðurin í kirkjumálum hevði skund at fáa tingsins vilja settan í verk. Tvorturimóti so segði landsstýrismaðurin í fjølmiðlunum, at hann ikki var sinnaður at gera nakað við málið.

Afturvist

Og viðari sigur spyrjarin, at grundgevingar landsstýrismansins, at tað av donskum



Sámal Petur í Grund, tingmaður Sjálvstýrisflokksins

mynduleikum var sagt, at tað ikki læt seg gera at seta kirkjulógirnar í gildi, blivu afturvistar við brævi frá danska kirkjumálaráðnum til ríkisumboðsmannin, dagfest. 16. desember 1998.

– 25. februar 1999 legði landsstýrismaðurin í kirkjumálum so fyrri tingið uppskot til ríkislógartilmæli um broyting í ríkislógartilmælum viðvíkjandi kirkjulógunum. Hetta ríkislógartil-

stýrismansins fekk 1. viðgerð 2. mars 1999, og fekk landsstýrismaðurin tá greitt at vita, hvat Løgtingið helt um hetta mál. 13. april 1999 fekk uppskot landsstýrismansins 2. viðgerð og fall, sostatt var almenna føroyska tilmælið framvegis, at seta kirkjulógirnar í gildi 1. januar 1999.

Løgtingsins vilji

Og at enda visir spyrjarin, Sámal Petur í Grund á, hvussu støðan er viðvíkjandi hesum máli. – 19 mánaðir eru gingnir, síðani lög-

maður staðfesti umtalaðu ríkislógartilmæli. 8 mánaðir eru gingnir, síðani ríkislógartilmælini skuldu verið sett í gildi. 6 mánaðir eru gingnir, síðani tingið á øðrum sinni staðfesti, at igildiskoman skuldi verða 1. januar 1999.

– Enn er tó einki, sum týðir uppá, at landsstýrismaðurin ger nakað fyrri at fylgja løgtingsins vilja, sigur Sámal Petur í Grund, og tí hevur hann sett lögmanni hetta fyrispurning sum skal svarast.

Pakkaferð
Ørandi upplivingar á Elben
Cruise-ferð við Ms. Clara Schumann
12. oktober - 18. oktober 1999



Flogið verður beinleiðis til Prag í Tjekkia við Atlantic Airways, har gist verður eina nátt áðrenn ferð verður umborð á MS. Clara Schumann, ið liggur í Usti.

Nú gongur leiðin eftir ánni Elben frá Usti í Tjekkia inn í Týskland til Dresden, Meissen, Torgau, Lutherstadt og endar ferðin í Magdeburgh. Útferðir verða gjørdar hvønn dag. Undirhald er umborð hvørt kvøld.

Frá Magdeburgh verður ferð við bussi til Keyptannahavnar, har gist verður eina nátt áðrenn ferð verður aftur til Føroyar.

Kostnaður fyri hvønn í duplukkamari: **Kr. 9.255,-**

Iroknað er: Flogferðir Innivist í Prag við morgunmati, útferð í Prag, 5 dagar og 4 nætur umborð á MS. Clara Schumann, í 2-mans kømrum við bað/wc, allar máltíðir og útferðir. Bussferðin til Keyptannahavnar. Innivist á hotelli í Keyptannahavn við morgunmati.

Ikki iroknað: Atgongumerki til t.d. Opera, Teater o.a. Ferðatrygging og ferðaavgjald.

Ferðin er treytað av nóg stórarí luttøku. Seinasta freist at tekna luttøku er 20. september.

Frætti meira hjá Atlantic Airways tlf. 33 39 00



Tórshavn og Aberdeen byrja oljusamstarv

Samstarvsavtalan millum Havnina og Aberdeen varð undirskrivað í gjár á básinum hjá Aberdeen kommunu á altjóða oljumessuni í býnum

JAN MULLER UR ABERDEEN

Hóast talan er um eitt breitt samstarv á nógvum økjum frá handli til ífrótt og mentan, sýnist samstarvsavtalan, sum Leivur Hansen, borgarstjóri og Margareth Smith, borgarstjóri undirskrivaðu fyrst og fremst sprotin úr tí útvíkingi, sum er og verður á oljuokinum.



Smyril verður kanska aftur fastur gestur í Aberdeen, um gongst, sum borgarstjórnir í býnum vilja...

Ti var oljumessan í Aberdeen eisini rætta høvi til undirskrivning av avtalu Margareth Smith fegnaðist um, at tað nú verður økt samstarv millum báðar býirnar, og legði hon serligan dent á avtalurnar um sjøvegis rutusamstarvið millum Tórshavn og Aberdeen.

Leivur Hansen, borgarstjóri vísti á nógvar ótroyttar møguleikar fyrri samstarvi og segði, at m. a.: – Vit eru samd um formliga at knýta samband millum okkara øki fyrri at stuðla vinnulívi og handli bæði á

okkara heimamarknaði, men eisini uttanlands, har møguleikar eru at samskipta innan privata og almenna økið, og har vit hava felags áhugamála. Harumframt vilja vit menna og víkka um verandi samskifti okkara á mentanarliga og útbúgvingsøkinum havandi í huga nærskipaða søguliga samband okkara.

Leivur Hansen nevndi eisini, at atlanin er at seta eina felags nevnd, sum skal taka sær av teimum ymsu áttalanunum. Í nevndini skulu vera seks limir út hvørjum býi. Hesir skulu eisini vera umboð fyrri vinnulívið. Nevndin skal mótast á hvørjum ári antin í Aberdeen ella í Tórshavn.